

مفاتیح الغیب (تفسیر کبیر) میں سورۃ التوبہ کی تفسیر میں وارد موضوع احادیث کا علمی مطالعہ

Fabricated Ahādith in Tafseer of Surah Al-Taubah in Mafatih -al-Ghayb (The Keys to Unknown): A critical Analysis

Farida Begham

PhD Scholar, Shaheed Benazir Bhutto Women University, Peshawar, Pakistan

Abstract

Mafatih - al- Ghayb (The Keys to Unknown) by Imam Fakhr-ul-Din-Al Rāzi (born 544-606, Ray Iran – died 1149- 1209, Iran) is a well known classical scholarly commentary of the Qur'ān, written in Arabic. The exegesis of Imam Rāzi explain each passage of the Qur'ān by mentioning reports and narration (athar from the prophet, his companions (sahabah) and the immediate generations following the companions (Tabi'un). Imam Al Rāzi accumulated a big treasure of explanatory tradition which is extracted from many books. He compiled all the reports and narrations that he could gather for each particular passage without concentrating on their authenticity which resulted in compilation of many weak, unauthentic and even fabricated reports chipped into his tafsir on which he kept silent. tafsir. The present article critically analysis the tafsir portion from Surah al Taubah and discusses the fabricated reports detected during the investigation.

Keywords: *Mafatih al Ghayb, Imam Rāzi, Tafsir*

موضوع کی تعریف

لغوی تعریف: یہ لفظ موضوع لغت میں وَضَعَ ، يَضَعُ ، وضع الشئ سے ماخوذ ہے اسم مفعول کا صیغہ ہے جس کے معنی ہیں اس نے اسے گرا دیا، مٹا دیا، ساقط کیا¹ وضع الجنایة عنه "یعنی اس نے اس سے جرم ساقط کیا، افتراء، گھڑنا، جھوٹ" وضع فلان القصة" فلاں نے اپنی طرف سے قصہ گھڑا۔

موضوع روایت کو موضوع اس لئے کہتے ہیں کہ یہ اپنے رتبے سے گر جاتی ہے اور پستیوں میں چلی جاتی ہے۔

اصطلاحی تعریف: محدثین کی اصطلاح میں موضوع سے مراد وہ بنایا اور گھڑا ہوا جھوٹ، جس کی نسبت رسول اللہ صلی

اللہ علیہ وسلم کی طرف کی گئی ہو۔ الموضوع هو المختلق المصنوع²

ملا علی قاری رحمہ اللہ اور ابن ملقن نے خبر موضوع کی تعریف کرتے ہوئے فرمایا:

الموضوع هو المختلق المصنوع و شرّ الضعیف³

موضوع من گھڑت، بناوٹی، روایت کا نام ہے اور یہ ضعیف کی بدترین شکل ہے۔

رسول اللہ صلی اللہ علیہ وسلم پر انفراد اور جھوٹ باندھنا بدترین گناہ ہے جو سخت ترین سزا کا موجب ہے اس کے بارے

میں رسول اللہ صلی اللہ علیہ وسلم نے فرمایا: "من کذب علی فلینبأ مقعده من النار"⁴

وضع حدیث کی ابتداء اور اسباب:

جس قدر عہد نبوی سے دوری ہوتی چلی گئی فتنہ و فساد اور ہوس زور پکڑتے گئے ابھی ایک صدی بھی نہ گزری تھی کہ

رسول اللہ صلی اللہ علیہ وسلم کی طرف جھوٹی روایتیں منسوب کی جانے لگیں اگر پہلی صدی ہجری میں ہی اس کا سدباب نہ کیا جاتا تو اسلام کا سارا ایوان سر بسجود ہو کر رہ جاتا گویا شروع ہونے کے ساتھ ہی اسلام کی تاریخ ہمیشہ کے لئے اس وقت ختم ہو جاتی۔

عہد عثمانی کے آخری سالوں میں غلط، بے سرو پا اور بے بنیاد روایتوں کا سیلاب مسلمانوں میں بہا دیا گیا۔ حضرت علی رضی

اللہ عنہ نے پیغمبر صلی اللہ علیہ وسلم کے متعلق اپنی ذاتی معلومات کی اشاعت سے اس طوفان کا مقابلہ مناسب خیال فرمایا آپ لوگوں سے خطاب کر کے فرمایا کرتے تھے: "حدثوا الناس بما يعرفون ودعوا ما ینکرون"⁵

"اپنی باتوں کو لوگوں کے سامنے بیان کیا کرو جنہیں جانتے پہچانتے ہو اور جنہیں نہیں پہچانتے ہو انہیں چھوڑ دو۔"

ایک دو نہیں ہزاروں لاکھوں کی تعداد میں حدیثیں گھڑی جانے لگیں اور بڑی مضحکہ خیز قسم کی چیزیں مشہور کر دی گئیں

اس کی ایک مثال عبدالکریم بن ابی العوجا کی ہے۔ یہ شخص خلیفہ ہارون الرشید کے زمانے میں گرفتار ہوا۔ یہ شخص جھوٹی حدیثیں گھڑ گھڑ کر لوگوں کو بیان کرتا۔ عدالت سے اسے سزائے موت ہوئی اس نے خود اعتراف کیا کہ اس نے چار ہزار حدیثیں گھڑ کر لوگوں میں پھیلا دی ہیں۔⁶

محدثین کرام ان احادیث کو روایت اور درایت کی چھلنی میں چھان کر نکال دیتے ہیں کہ کیا چیز صحیح ہے اور کیا چیز غلط ہے

ایسے ماہر فن محدثین موجود تھے جو کھوٹے اور کھرے کو الگ الگ کر دیتے۔

اس صورت حال کا اندازہ رسول اللہ صلی اللہ علیہ وسلم کو پہلے ہی سے ہو چکا تھا چنانچہ اس سلسلے میں حضرت ابوہریرہ رضی

اللہ عنہ سے روایت منقول ہے کہ "قال رسول اللہ صلی اللہ علیہ وسلم سیکون فی آخر امتی أناس یحدثونکم ما لم تسمعوا انتم ولا آباؤکم فایاکم وایاہم"⁷

آخری زمانے میں میری امت کے کچھ لوگ تم سے ایسی حدیثیں بیان کریں گے جن کو نہ تم نے اور نہ تمہارے آباؤ اجداد

نے سنا ہوگا، پس تم ان سے بچ کر رہنا۔"

کسی بھی چیز کو محفوظ رکھنے کے جتنے طریقے ہو سکتے ہیں اور انسانی ذہن و دماغ میں آسکتے ہیں وہ سارے کے سارے سنت

کو اور ارشادات رسول اللہ صلی اللہ علیہ وسلم کو محفوظ رکھنے کے لئے محدثین کرام نے اختیار کئے اور ان سب ممکن طریقوں سے

محفوظ ہو کر علم حدیث مرتب و منسق ہو کر ہم تک پہنچا ہے۔ ذخیرہ احادیث سے جعلی اور من گھڑت روایات کی نشاندہی، ان کی جانچ پڑتال ایک دشوار، کھٹن اور دقت طلب کام تھا جو محدثین کرام کی شانہ روز محنت، خدمت اور والہانہ عقیدت سے ممکن ہوا۔

جن محدثین کرام نے پوری زندگی علم حدیث میں گزاری اور سالہا سال شب و روز حدیث کا مطالعہ کیا انہیں اس والہانہ

عقیدت سے ایک بصیرت اور ملکہ پیدا ہو گیا تھا جس سے وہ یہ اندازہ کر لیتے کہ یہ حدیث رسول اللہ صلی اللہ علیہ وسلم کا ارشاد نہیں

ہو سکتی۔ ان کو حدیث کی صحت و سقم کا اندازہ اس جوہری کی طرح ہو جاتا جو ایک پتھر کو دیکھ کر اس کے ہیر اور زخرف ریزہ ہونے کا

اندازہ کر لیتا ہے۔

صحیح اور ضعیف روایت کے بارے میں علقمہ رضی اللہ عنہ نے عبد اللہ بن مسعود رضی اللہ عنہ سے روایت کیا ہے:

"إن من الحديث حديثاً ضوء كضوء النهار، تعرفه وإن من الحديث حديثاً له ظلمة كظلمة الليل تنكره"⁸

"حدیثوں میں سے بعض حدیثیں ایسی ہیں کہ ان کی روشنی دن کی روشنی کے مانند پہچانی جاتی ہیں اور ان ہی حدیثوں میں

بعض حدیثیں ایسی بھی ہیں کہ جن کی تاریکی رات کی تاریکی جیسی ہے جس سے تم مانوس نہ ہو گے۔"

تفسیر "مفاتیح الغیب" اور موضوع احادیث:

امام فخر الدین رازی رحمہ اللہ کی تفسیر "مفاتیح الغیب" بڑی جامع تفسیر ہے۔ انہوں نے اپنی اس تفسیر میں احادیث، ہنار

اور اسلاف کے اقوال کا ایک بڑا ذخیرہ جمع کیا ہے لیکن ان احادیث و ہنار اور اقوال کی نقل میں سند کا اہتمام نہیں کیا گیا بلکہ اکثر

مقامات پر راوی اور کتاب کا نام بھی ذکر نہیں کیا ہے اور نہ ہی ان روایات کی صحت و عدم صحت پر کوئی کلام کیا ہے۔ اس وجہ سے

متعدد ضعیف اور موضوع احادیث بھی اس تفسیر میں جمع کی گئیں۔ اس طرح امام رازی رحمہ اللہ نے ایک ایک آیت کی تفسیر

میں منقول متعدد احادیث و روایات کو جمع کیا۔ اور صحیح، ضعیف اور موضوع کو جانچنے کی ذمہ داری بعد میں آنے والے علماء و

محققین کے ذمہ چھوڑ دیا۔ اب ان احادیث اور روایات کی تحقیق جرح و تعدیل اور تصحیح و تضعیف کے اصولوں کے مطابق کی جائے۔

اس سلسلے میں کی گئی کاوش زیر نظر مقالہ بھی ہے جس میں سورۃ التوبہ کی تفسیر میں موضوع روایات کی تحقیق کی گئی ہے

اور چھان بین کے بعد جن احادیث میں وضع حدیث کی علتیں پائی گئیں ان کو اس مقالہ میں واضح کیا گیا ہے تاکہ "مفاتیح الغیب"

کا مطالعہ کرنے والے ان احادیث کے بارے میں جان سکیں اور کسی غلط فہمی میں نہ پڑیں۔

حدیث نمبر 1:

"من أسرج في مسجد سراجا، لم تزل الملائكة وحملة العرش يستغفرون له ما دام في المسجد ضوءه"⁹

"جس نے مسجد میں چراغ روشن کیا تو عام فرشتے اور عرش کو اٹھانے والے فرشتے اس کے لئے اس وقت تک دعائے

مغفرت کرتے ہیں جب تک مسجد میں چراغ کی روشنی ہوتی ہے۔"

سند حدیث پر کلام:

یہ روایت الزیلعی کی کتاب "تخریج احادیث الکشاف" میں یوں مروی ہے:

"قلت هكذا ذكره المصنف موقوفاً وهو مرفوع رواه أبو الفتح سليم بن أيوب الرازي الفقيه الشافعي في كتابه الترغيب

من طريق الحارث بن أبي أسامة حدثنا إسحاق بن بشر، ثنا أبو عامر الأسدي مهاجر بن كثير، عن الحكم بن مصقلة العبدي

عن أنس رضي الله عنه قال قال رسول الله صلى الله عليه وسلم"¹⁰ - یہ سند تین راویوں کی وجہ سے موضوع ہے۔

اس سند میں پہلا مجرح راوی "اسحاق بن بشر" ہے۔ ابو حاتم الرازی اپنی کتاب الجرح والتعديل میں فرماتے ہیں:

"إسحاق بن بشر الكاهلي كان يكذب يحدث عن مالك وأبي معشر بأحاديث موضوعة"¹¹

"اسحاق بن بشر جھوٹ بولتا تھا وہ مالک بن انس اور ابو معشر سے موضوع احادیث بیان کرتا ہے۔"

دوسرا مجروح راوی "مہاجر بن کثیر" ہے اس کے بارے میں ابن حجر رحمہ اللہ فرماتے ہیں:

"مهاجر بن كثير عن الحكم بن مصقلة قال أبو حاتم متروك الحديث انتهى و كذا قال الأزدی"¹²

"مہاجر بن کثیر حکم بن مصقلہ سے روایت بیان کرتا ہے جس کو ابو حاتم اور ازدی نے متروک الحدیث کہا ہے۔"

تیسرا راوی "الحکم بن مصقلہ" ہے جو مستم بالکذب ہے اور انس بن مالک سے روایت کرتا ہے۔ الاثری نے انہیں کذاب بتایا ہے امام ذہبی رحمہ اللہ نے امام بخاری رحمہ اللہ کے حوالے سے بتایا "عندہ عجائب" اور ان سے درج ذیل موضوع روایت بھی بیان کی ہے۔

"وقال البخاری : الحكم بن مصقلة العبدی عندہ عجائب ، ثم ذکر له البخاری حدیثا موضوعا ، لكن فیہ اسحاق بن بشر ، فهو الآفة ، فقال : حدثنی عبد الله ، حدثنا اسحاق بن بشر ، حدثنا مهاجر بن کنزیر ، عن الحكم عن انس مرفوعا : من أسرج فی مسجد لم تزل حمة العرش یستغفرون له ، ومن أذن سبع سنین محتسبا حرم الله لحمه ودمه علی دواب الارض أن تأكله فی القبر" 13

اسی طرح کی ایک اور روایت امام طبرانی رحمہ اللہ نے "مسند الشامیین" میں درج ذیل سند کے ساتھ نقل کی ہے۔

أخبرنا خیر بن عرفة ، ثنا هانئ بن المتوکل ، ثنا خالد بن حمید ، عن مسلمة بن علی عن عبد الله بن مروان عن نعمة بن دفين عن ابيه عن علی بن ابی طالب رضی الله عنه ، قال : قال رسول الله صلی الله علیه وسلم : " من علق قنديلا فی مسجد صلی علیه سبعون الف ملك و استغفروا له ما دام ذلك القنديل یقعد---" 14

"رسول اللہ صلی اللہ علیہ وسلم نے فرمایا: جس نے مسجد میں قندیل (چراغ) لٹکائی، ستر ہزار فرشتے اس پر رحمت بھیجتے ہیں اور جب تک وہ قندیل روشن رہی وہ اس کے لئے استغفار کرتے رہیں گے۔۔۔۔"

سند حدیث پر کلام:

طبرانی رحمہ اللہ سے یہ روایت مسند الشامیین میں بسند خیر بن عرفة، ہانی بن متوکل، خالد بن حمید، مسلمہ بن علی، عبد اللہ بن مروان، نعمتہ بن دفين، وہ اپنے والد سے وہ علی بن ابی طالب سے اور وہ رسول اللہ صلی اللہ علیہ وسلم سے مروی ہے۔ اس روایت کی تخریج ابن عراق کنانی نے اپنی کتاب "تنزیہ الشریعة المرفوعة" اور اسماعیل بن محمد العجلونی نے "کشف الخفاء ومزیل الالباس عما اشتهر من الاحادیث علی السنة الناس" میں کی ہے۔ 15

یہ روایت متن کے لحاظ سے درست نہیں ہے کیونکہ نبی کریم صلی اللہ علیہ وسلم اور صحابہ رضی اللہ عنہم کی زندگی سے ہمیں کوئی ایسی مثال نہیں ملتی کہ انھوں نے کبھی مسجد میں چراغ روشن کیا ہو۔ اگر یہ عمل یا قول رسول اللہ صلی اللہ علیہ وسلم سے ثابت ہوتا تو صحابہ اس فضیلت کے حصول کے لئے ضرور کوشش کرتے اور تاریخ میں اس کی کئی مثالیں ہوتیں۔ ابن عراق کنانی نے "تنزیہ الشریعة المرفوعة" میں امام ذہبی رحمہ اللہ کا قول نقل کرتے ہوئے کہا ہے: "قال الذهبي و علمنا بطلان هذا بأن النبي صلی الله علیه وسلم مات ولم یوقد فی حیاته فی مسجده قنديلا ولا بسط فیہ حصیرا ولو كان قال لأصحابه هذا لبادروا الی هذه الفضیلة والله اعلم"۔ 16

یہ روایت ایک دوسری سند سے معاذ بن جبل رضی اللہ عنہ سے بھی مروی ہے:

"محمود بن سنجر قال نا عمر بن صبح العبسی قال نا عاصم بن سلیمان الکوفی عن برد بن سنان عن مکحول عن الولید بن العباس عن معاذ بن جبل قال: قال رسول الله صلی الله علیه وسلم " من بنی مسجدا بنی الله له بیتا فی الجنة ومن علق قنديلا صلی علیه سبعون ألف ملك حتی یطفا ذلك القنديل ومن بسط فیہ حصیرا صلی علیه سبعون الف ملك حتی تنقطع ذلك الحصیر---" 17

یہ سند دو متمم بالکذب راویوں کی وجہ سے موضوع ہے ایک مجروح راوی "عمر بن صحیح" ہے جس کے بارے میں محمد بن علی الشوکانی رحمہ اللہ اپنی کتاب "الفوائد المجموعة فی الأحادیث الموضوعة" میں لکھتے ہیں:

"فی أسنادہ عمر بن صحیح کذاب" ¹⁸

"اس کی سند میں عمر بن صحیح جھوٹا ہے۔"

اس سند میں دوسرا متمم بالکذب راوی "عاصم بن سلیمان" ہے جو کہ عمر بن صحیح کا شیخ بھی ہے۔ ابن الجوزی رحمہ اللہ اپنی کتاب "العلل المتناہیہ فی الأحادیث الواہیہ" میں الفلاس کے حوالے سے لکھتے ہیں:

"هذا حديث لا يصح قال الفلاس كان عاصم بن سليمان يضع الحديث و قال النسائي متروك و قال الدار قطنی كذاب" ¹⁹

"یہ حدیث صحیح نہیں ہے الفلاس کہتے ہیں کہ عاصم بن سلیمان احادیث وضع کرتا تھا۔ امام نسائی نے انہیں متروک اور امام دارقطنی نے کذاب کہا ہے۔" اس طرح یہ روایت موضوع اور من گھڑت ہے۔"

حدیث نمبر: 2

"من صام يوماً من أشهر الله المحرم كان له بكل يوم ثلاثون يوماً" ²⁰

"جس نے حرم کے مہینوں میں ایک دن روزہ رکھا اس کے لئے ہر دن کے بدلے تیس دن کا ثواب ہے۔"

سند حدیث:

یہ روایت درج ذیل سند اور الفاظ کے ساتھ مروی ہے۔

"محمد بن رزین بن جامع المصری ابو عبد اللہ المعدل، حدثنا الہ یثم بن حبیب، عن سلام الطویل عن

حمزة الزیات، عن لیث بن ابی سلیم عن مجاہد عن ابن عباس رضی اللہ عنہ قال: قال رسول اللہ صلی اللہ

علیہ وسلم "من صام عرفة كان له كفارة سنتين، ومن صام يوماً من المحرم فله بكل يوم ثلاثون يوماً" ²¹

"جس نے عرفہ کے دن روزہ رکھا اس کے لئے دو سال کا کفارہ ہے اور جس نے حرم کے مہینوں میں ایک دن روزہ رکھا

اس کے لئے ہر دن کے بدلے تیس دن کا ثواب ہے۔"

سند حدیث پر کلام:

امام طبرانی رحمہ اللہ نے یہ روایت "المعجم الصغیر" میں الہیثم بن حبیب عن سلام الطویل، عن حمزة الزیات، عن لیث

بن ابی سلیم عن مجاہد عن ابن عباس رضی اللہ عنہ سے مرفوعاً نقل کی ہے۔

اس میں دو راوی متمم بالکذب ہیں اور ایک راوی ضعیف ہے ان علتوں کی وجہ سے یہ روایت موضوع اور ناقابل اعتبار ہے۔

پہلی علت:

پہلا مجروح راوی "الہیثم بن حبیب" ہے جن کے بارے میں امام ذہبی رحمہ اللہ نے کہا ہے کہ اس کی روایت باطل ہے

اور متمم بالکذب ہے۔ جب کہ امام ابن حبان نے انہیں ثقہ کہا ہے۔ ²²

دوسری علت:

دوسرا مجروح راوی "سلام الطویل" ہے۔ ان کا پورا نام سلام بن سلیم التیمی الطویل ہے۔ یحییٰ بن معین نے اس کے

بارے میں کہا ہے:

"سلام الطویل ضعیف ولا یکتب حدیثہ ، قال وسمعت احمد بن حنبل یقول سلام الطویل منکر الحدیث۔"

امام نسائی رحمہ اللہ نے متروک الحدیث کہا ہے۔²³

تیسری علت:

لیث بن ابی سلیم ہے ابن حبان رحمہ اللہ فرماتے ہیں وہ آخری عمر میں روایتوں میں اختلاط کرتا تھا یہاں تک کہ اُسے خود پتہ نہیں ہوتا تھا کہ وہ کیا بیان کرتا ہے۔ اسی طرح اسانید کو بھی الٹ پلٹ اور خلط ملط کر دیتا تھا۔ اور اُسے ثقات کی طرف سے بیان کرتا جس کی وجہ سے اس سے روایت کرنا جائز نہیں۔ ان کے بارے میں امام احمد بن حنبل رحمہ اللہ فرماتے ہیں: "ضعیف الحدیث جداً کثیر الخطأ۔" یحییٰ بن معین فرماتے ہیں "وہ ضعیف راوی ہے۔"²⁴

حدیث نمبر: 3

"جبلت القلوب علی حب من أحسن إليها ، وبغض من أساء إليها"²⁵

"دلوں کو احسان کرنے والے سے محبت اور ان سے برائی کرنے والے سے بغض کی جبلت پر پیدا کیا گیا۔"
مسند الشباب میں اس روایت کی تفصیل بیان کی گئی ہے:

"من طریق حسن بن عبد الله بن سعيد العسكري ، حدثني احمد بن اسحاق التمار ، عن زيد بن اخزم ، عن ابن عائشة عن محمد بن عبد الرحمن رجل من قريش قال كنت عند الأعمش فقيل : ان الحسن بن عماره ولي المظالم ، فقال الأعمش يا عجباً من ظالم ولي المظالم ما للحائك من الحائك و المظالم؟ فخرجت فأتيت الحسن بن عماره فأخبرته فقال : علمي مندبل و أثواب فوجه بما اليه فلما كان من الغد بكرت الى الأعمش فقلت: أجرى الحديث قبل أن يجتمع الناس يعي: فأجريت ذكره، فقال: بخ بخ، هذا الحسن بن عماره زان العمل و ما زانه ، فقلت : بالأمس قلت ما قلت قال : واليوم تقول هذا، فقال دع هذا عنك ، حدثني خيثمة عن عبد الله أن النبي صلى الله عليه وسلم قال : جبلت القلوب على حب من أحسن إليها ، و بغض من أساء إليها"²⁶

ابو نعیم اصفہانی رحمہ اللہ نے دوسری سند سے نقل کیا ہے:

" محمد بن عبید بن عتبہ ، حدثنا بكار بن الأسود ، قال : حدثنا اسماعيل الخياط ، عن الأعمش ، قال : بلغ الحسن بن عماره أن الأعمش ، وقع فيه فبعث إليه بكسوة فلما كان بعد ذلك مدحه الأعمش ، فقيل له كيف تدمه ؟ فقال: إن خيثمة حدثني عن ابن مسعود أن "جبلت القلوب ---أساء إليها"²⁷

یہ روایت اعمش سے مرفوعاً اور موقوفاً نقل کی گئی ہے۔

القتنی نے "الموضوعات" میں لکھا ہے:

" روى مرفوعاً و موقوفاً على الأعمش كلاهما باطل "²⁸

ابن الجوزی رحمہ اللہ فرماتے ہیں:

" هذا الحديث لا يصح عن رسول الله صلى الله عليه وسلم فان اسماعيل الخياط مجروح "

امام احمد رحمہ اللہ فرماتے ہیں: کتبث عنہ ثم حدث بأحدیث موضوعة فترکناه۔" میں اس سے حدیث نقل کرتا تھا لیکن پھر اس نے موضوع احادیث بیان کرنا شروع کیں تو میں نے اس سے حدیث نقل کرنا چھوڑ دیا۔" یحییٰ بن معین نے کذاب کہا ہے۔ امام بخاری رحمہ اللہ، امام مسلم رحمہ اللہ، امام نسائی رحمہ اللہ اور دارقطنی رحمہ اللہ نے متروک کہا ہے۔ ابن حبان کا کہنا ہے : وہ ثقات سے موضوع احادیث بیان کرتا ہے۔ لہذا اس سے روایت کرنا جائز نہیں۔²⁹

حدیث نمبر: 4

"الإيمان نصفان نصف صبر و نصف شكر" ³⁰

امام بیہقی رحمہ اللہ نے "شعب الایمان" میں بطریق مسلم بن ابراہیم عن العلاء بن خالد القرشي عن يزيد الرقاشي عن أنس رضي الله عنه سے مرفوعاً نقل کی ہے:

"مسند الشهاب: بسند عتبة بن السكن عن العلاء بن خالد عن يزيد الرقاشي عن أنس رضي الله عنه

قال: قال رسول الله صلى الله عليه وسلم --- "

یہ روایت دو علتوں کی وجہ سے موضوع ہے۔

پہلی علت:

ایک مجروح راوی عتبہ بن السکن ہے۔ اسے امام دارقطنی رحمہ اللہ نے متروک الحدیث اور منکر الحدیث کہا ہے۔ امام ابن حبان رحمہ اللہ کے مطابق خطا کا شکار ہے اور ثقہ راویوں کے خلاف کرتا ہے۔ امام بیہقی رحمہ اللہ کے مطابق موضوع احادیث سے منسوب ہے۔³¹

دوسری علت:

دوسرا مجروح راوی یزید بن ابان الرقاشی ہے۔ اسے امام نسائی رحمہ اللہ نے متروک کہا ہے۔ ابن ابی حاتم رحمہ اللہ نے ضعیف کہا ہے۔

یحییٰ بن معین سے ان کے بارے میں پوچھا گیا تو انھوں نے فرمایا:

" هو رجل صالح لكن حديثه ليس بشييء"۔

عبدالرحمن کا کہنا ہے کہ میں نے اپنے والد سے یزید الرقاشی کے بارے میں پوچھا تو انھوں نے کہا:

"كان واعظاً بكاء كثير الرواية عن أنس بما فيه نظر، صاحب عبادة وفي حديثه ضعة"

امام ابن حبان فرماتے ہیں یزید بن ابان شب زندہ دار اور نیک آدمی تھے مگر حدیث سے ناواقف تھے اس لئے ان کی

روایت لیس بشیعی ہوتی ہے۔³²

حدیث نمبر: 5

"هو قصر في الجنة من اللؤلؤ، فيه سبعون داراً من ياقوتة حمراء، في كل دار سبعون بيتاً من زمردة خضراء،

في كل بيت سبعون سريراً، على كل سرير سبعون فراشاً، على كل فراش زوجة من الحور العين، في كل

بيت سبعون مائدة، على كل مائدة سبعون لونا من الطعام، وفي كل بيت سبعون وصيفة، يعطى المؤمن

من القوة في غداة واحدة ما يأتي على ذلك أجمع"۔³³

"یہ جنت میں موتیوں کے محل ہیں جس میں سرخ یاقوت کے ستر گھر ہیں ہر گھر میں ستر کمرے سبز زمرد کے ہیں اور ہر

مفتاح الغیب (تفسیر کبیر) میں سورۃ التوبہ کی تفسیر میں وارد موضوع احادیث کا علمی مطالعہ

کمرے میں ستر چار پائیاں ہیں اور ہر چار پائی پر ستر گلے اور ہر گلے پر ایک بیوی حور کی صورت میں ہوگی۔ اور ہر کمرے میں ستر دسترخوان اور ہر دسترخوان پر ستر اقسام کے کھانے ہوں گے۔ اور ہر گھر میں ستر لونڈیاں ہوں گی۔ اور ہر صبح مومن کو اتنی قوت دی جائے گی کہ وہ ان کے ساتھ جماع کر سکے۔"

سند حدیث:

"حدثنا عبد الوهاب بن راحة قال: حدثنا ابو كريب قال: حدثنا اسحاق بن سليمان، عن جسر بن فرقد، عن الحسن قال: سألت عمران بن حصين و أبا هريرة عن آية من كتاب الله عن قوله (وَمَسَاكِينٌ طَيِّبَةً فِي جَنَّاتِ عَدْنٍ) فقالا: على الخبير سقطت، سألنا رسول الله صلى الله عليه وسلم فقال هو قصر-----على ذلك أجمع"-(لم يروى هذا الحديث عن الحسن الا جسر بن فرقد) 35

سند حدیث پر کلام:

سند میں مجروح راوی جسر بن فرقد ابو جعفر القصاب ہے جن کے بارے میں امام بخاری رحمہ اللہ نے کہا ہے "لیس بذاک" ابن معین نے کہا ہے "لیس بشیئ ولا یکتبه حدیثہ" امام نسائی اور الدارقطنی نے ضعیف کہا ہے۔ امام ابن حبان نے کہا ہے "کان ممن غلب علیه القشف حتی أغضی عن تعهدا لحدیث فأخذ بهم إذا روی و یخطئی إذا حدث خرج عن عدالة"۔³⁶

ابن الجوزی نے کہا ہے یہ حدیث رسول اللہ صلی اللہ علیہ وسلم سے گھڑ لی گئی ہے: "هذا الحديث موضوع على رسول الله صلى الله عليه وسلم وفي اسناده جسر"۔ علامہ ابن عدی کے مطابق ان کی روایات غیر محفوظ ہیں۔³⁷

حدیث نمبر: 6

"نحن نحكم بالظاهر"

اس کے صحیح الفاظ عیبہ ہیں:

"أمرت أن أحكم بالظاهر والله تولى السرائر"³⁸

یہ کلام صحیح ہے لیکن حدیث نہیں ہے معروف کتب حدیث اور اجزاء الحدیث میں نہیں ملی مزنی اور دوسرے ماہرین فن نے اس کو قبول کرنے سے انکار کیا ہے امام سیوطی رحمہ اللہ نے اس کو امام شافعی رحمہ اللہ کا کلام قرار دیا ہے: "لا وجود له في كتب الحديث المشهورة ولا الأجزاء المنشورة وحزم العراق بأنه لا اصل له وكذا أنكره المزني وغيره، وهو كلام صحيح لكنه لس بحديث"³⁹

اس سے بہتر انداز میں یہ مفہوم اس حدیث میں آیا ہے:

"لن أومر أن أنقب عن قلوب الناس"⁴⁰

"مجھے یہ حکم نہیں دیا گیا ہے کہ لوگوں کے دلوں میں نقب کروں۔"

حاصل بحث: (Conclusion)

امام فخر الدین الرازی رحمہ اللہ نے اپنی تفسیر "مفتاح الغیب" میں ایک ایک آیت کی تفسیر میں منقول متعدد احادیث و روایات کو جمع کیا لیکن ان احادیث و روایات کی نقل میں سند کا اہتمام نہیں کیا گیا۔

اکثر مقامات پر راوی اور کتاب کا نام بھی ذکر نہیں کیا ہے۔

روایات کی صحت و عدم صحت پر کوئی کلام نہیں کیا ہے۔

آپ رحمہ اللہ نے روایت باللفظ کی بجائے روایت بالمعنی کو ترجیح دی ہے۔

لہذا اس تفسیر کا ایک ایسا محقق نسخہ مرتب کیا جائے جس میں ان تمام روایات، آثار و اقوال کے حوالے دیئے جائیں۔

جرح و تعدیل اور تصحیح و تضعیف کے اصولوں کے مطابق، صحیح، ضعیف اور موضوع احیث کی نشاندہی کی جائے تاکہ قارئین کو ہر ایک حدیث کی صحت اور سقم کو جاننے کے لئے متون الحدیث کی طرف رجوع نہ کرنا پڑے۔



This work is licensed under a [Creative Commons Attribution 4.0 International License](https://creativecommons.org/licenses/by/4.0/).

References

¹ الزبیدی، محمد بن محمد بن عبد الرزاق، تاج العروس من جواهر القاموس، تحقیق: عبد السلام احمد و آخرین، دار الہدایۃ، سن نامعلوم، مادہ (وض ع)؛ وحید الزمان قاسمی، القاموس الوحید، ادارہ اسلامیات، لاہور، کراچی، 2001م، مادہ (وض ع)۔

Muhammad bin 'Abd al Razzaq, *Taj al 'uroos*, (Dār al Hidayah).

Wahid al Zaman Qasmi, *Al Qamuos al Wahid*, (Lahore: Karachi: 'edārah Islmaiyyat, 2001), Madah: wauw ḍad 'eyn

² الشمرزوری، عثمان بن عبد الرحمن، مقدمہ ابن الصلاح، مکتبۃ الفارابی، 1984م، ص 58؛ السخاوی، محمد بن عبد الرحمن بن محمد، التوضیح البھر لتذکرۃ ابن ملتن فی علم الآثار، تحقیق: عبد اللہ بن محمد عبد الرحیم البخاری، مکتبۃ اصول السلف، سعودیہ، 1418ھ، ص 57۔

'Uthman bin 'Abd al Raḥman, *Muqaddimah Ibn e al ṣalah*, (Al Faraby, 1984), 58

Muhammad bin 'Abd al Raḥman, *Al Tawdyh al abhur le tadhkirat Ibn e mulaqqan fi 'elm al athar*, (Saudia: Maktabah Uṣool al Salaf, 1418), 57

³ ابن ملتن، عمر بن علی، المقنع فی علوم الحدیث، تحقیق: عبد اللہ بن یوسف الجریج، دار فواز للنشر، سعودیہ، سن نامعلوم، ج 1، ص 232؛ ملا علی قاری، علی بن سلطان، شرح نخبۃ الفکر فی مصطلحات اہل الآثار، دار الارقم، بیروت، لبنان، سن نامعلوم، ص 435۔

'Umar bin 'Ali, *Al Muqanne' fi 'uloom al Hadtih*, (KSA: Dār Fawaz le al Nashar), 1:232

'Alibin sultan, *Sharah Nukhbat al Fikar*, (Beirut: Dār al 'arqam), 435

⁴ البخاری، محمد بن اسماعیل، الجامع الصحیح المختصر، تحقیق: محمد زھیر بن ناصر، دار طوق النجاة، بیروت، 1422ھ/1987م، کتاب العلم، باب اثم من کذب علی النبی صلی اللہ علیہ وسلم، رقم: 107۔

Muhammad bin 'isma'il, *Al jame' al ṣahyḥ al mukhtaṣar*, (Beirut: Dār Ṭawq al Najat, 1987), No.: 107

⁵ الذہبی، ابو عبد اللہ محمد بن احمد، تذکرۃ الحفاظ، دار الکتب العلمیہ، بیروت، لبنان، 1419ھ/1998م، ج 1، ص 15۔

Muhammad bin Aḥmad, *Tadhkirat al Huffaz*, (Beirut: Dār al kutub al 'ilmiyyah, 1998), 1:15

⁶ غازی، محمود احمد، محاضرات حدیث، الفیصل ناشران و تاجران کتب، غزنی سٹریٹ، اُردو بازار، لاہور، 2010، ص 168۔

Maḥmood Aḥmad, *Muḥaḍarat Hadtih*

مفاتيح الغيب (تفسير كبير) میں سورۃ التوبہ کی تفسیر میں وارد موضوع احادیث کا علمی مطالعہ

7 امام مسلم، مسلم بن حجاج قشیری، صحیح مسلم، تحقیق: محمد فواد عبد الباقی، دار احیاء التراث العربی، بیروت، سن نامعلوم، باب فی الضعفاء والکذابين ومن یرغب عن حدیثهم، رقم: 6: احمد بن حنبل، ابو عبد اللہ احمد بن محمد الشیبانی، مسند الامام احمد بن حنبل، تحقیق: شعیب الارنؤوط، عادل مرشد، مؤسسۃ الرسالہ، بیروت، 1421ھ/2001م، مسند المکثرین من الصحابہ، مسند ابی ہریرہ رضی اللہ عنہ، رقم: 8267۔

Muslim bin Hajjaj, *ṣaḥyḥ muslim*, (Beirut: Dār 'eḥya al turath al 'Arabi), No.:6

Aḥmad bin Ḥunbal, *Musnad Aḥmad bin Ḥunbal*, (Beirut: Muassissat al Risalah, 2001), No.:8267

8 السیوطی، عبد الرحمن بن ابی بکر، تدربیب الراوی فی شرح تقریب النوای، تحقیق: عبد الوہاب عبد اللطیف، مکتبۃ الرياض الحدیثیہ، ریاض، سن نامعلوم، ج 1، ص 129۔

'Abd al Raḥman bin aby bakar, *Tardryb al rawy*, (Riyad: Maktabah al Riyad al Ḥadithiyya), 1:129

9 الرازی، فخر الدین محمد بن عمر، مفاتيح الغيب (التفسير الكبير)، دار احیاء التراث العربی، بیروت، 1420ھ، ج 16، ص 11۔

Muḥammad bin 'umar, *Mafatyḥ al ghyb*, (Beirut: Dār 'eḥya al turath al 'Arabi, 1420), 16:11
10 الزیلعی، عبد اللہ بن یوسف بن محمد، تحریج الأحادیث والآثار الواقعة فی تفسیر الکشاف للزمخشري، تحقیق: عبد اللہ بن عبد الرحمن، دار ابن خزیمہ، ریاض، 1993م، ج 2، ص 59۔

'Abd allah bin yousaf, *Takhryj al aḥadith wa al athar al waq'ah fi tafsyr al kashshaf*, (Riyad: Dār Ibn e Khuzaimah, 1993), 2:95

11 ابن ابی حاتم، ابو عبد الرحمن بن محمد، الجرح والتعديل، دار احیاء التراث العربی، بیروت، 1271ھ/1952م، ج 2، ص 214، رقم: 734۔

Abu 'Abd al Raḥman bin Muḥammad, *Al Jarah wa al ta'dyl*, (Beirut: Dār 'eḥya al turath al 'Arabi, 1952), 2:214, No.:734

12 العسقلانی، ابن حجر علی بن محمد، لسان المیزان، مؤسسۃ الأعلمی للطبوعات، بیروت، 1986م، ج 2، ص 104۔

'Alibin Muḥammad Ibn e Hajar, *Lisan al Meyzan*, (Beirut: Muassissat al a'Imy le al maṭbo'at, 1986), 2:104

13 الذہبی، محمد بن احمد، میزان الاعتدال فی نقد الرجال، تحقیق: علی محمد الجاوی، دار المعرفۃ للطباعة والنشر، بیروت، 1382ھ/1963م، ج 1، ص 580، رقم: 2202۔

Muḥammad bin Aḥmad, *Myzan al 'etidal fi naqd al rijal*, (Beirut: Dār al ma'rifa le al ṭiba'at wa al nahsar, 1963), 1:580, No.:2202

14 الطبرانی، سلیمان بن احمد بن ایوب، مسند الشامیین، تحقیق: حمد بن عبد الحمید، مؤسسۃ الرسالہ، بیروت، 1405ھ/1984م، ج 2، ص 273، رقم: 1327۔

Suleman bin Aḥmad, *Musnad al Shamiyyain*, (Beirut: Muassissat al Risalah, 1984), 2:273, No.:1327

15 الکنانی، ابن عراق علی بن محمد، تنزیہ الشریعۃ المرفوعۃ عن الأخبار الشنیعۃ الموضوعۃ، تحقیق: عبد الوہاب عبد اللطیف، عبد اللہ محمد الصدیق الغماری، دار الکتب العلمیہ، بیروت، 1402ھ/1981م، ج 2، ص 116، رقم: 100؛ العجلونی، اسماعیل بن محمد، کشف الخفاء ومزیل الالباس عما شتمہ من الأحادیث علی السنۃ الناس، دار الکتب العلمیہ، بیروت، 1988م، ج 2، ص 134، رقم: 2541۔

'Alibin Muḥammad, Ibn e 'eraq, *Tanzyh al shary'ah*, (Beirut: Dār al kutub al 'ilmiyyah, 1981), 2:110, No.:100

'isma'iel bin Muḥammad, *Kshf al Khifa'* (Beirut: Dār al kutub al 'ilmiyyah, 1988), 2:134, No.:2541

¹⁶ ابن عراق، تنزيه الشريعة المرئفة، ج 2، ص 116-

Ibn e 'eraq, *Tanzih al shary'ah*, 2:116

¹⁷ ابن الجوزي، جمال الدين عبد الرحمن بن علي بن محمد، العلل المتناهيّة في الأحاديث الواهية، تحقيق: ارشاد الحق الأثرى، إدارة العلوم الأثرية، فيصل آباد، باكستان، 1401هـ/1981م، ج 1، ص 406، رقم: 682-

'Abd al Raḥman bin 'ali, *Al 'elal al mutanahiyah fi al aḥadith al wahiyah*, (Pakistan: 'eDārat al 'uloom al athriyyah, Fysal ābad, 1981), 1:406, No.:682

¹⁸ اشوكاني، محمد بن علي، الفوائد المجموعه في الأحاديث الموضوعه، تحقيق: عبد الرحمن بنجي المعلي، المكتب الاسلامي، بيروت، 1407هـ /1986م، ج 1، ص 26، رقم: 39-

Muḥammad bin 'ali, *Al Fawa'id al majmo'ah fi al aḥadith al mawḍo'ah*, (Beirut: Al Maktab al islamiy, 1986), 1:26, No.:39

¹⁹ ابن الجوزي، العلل المتناهيّة، ج 1، ص 406، رقم: 681-

Ibn e Jawzi, *Al 'elal al mutanahiyah*, 1:406, No.:681

²⁰ الرازي، مفتاح الغيب، ج 16 ص 42-

Al Rāzi, *Mafatyḥ al ghayb*, 16:42

²¹ لسيثي، نور الدين علي بن ابي بكر، مجمع الفوائد و منبع الزوائد، دار الفكر، بيروت، 1412هـ/1992م، كتاب فضائل الصيام، باب صيام يوم عرفه، رقم: 5144؛ الطبراني، سليمان بن احمد بن ايوب، المعجم الصغير، تحقيق: محمد شكور، المكتب الاسلامي، دار عمار، بيروت، عمان، 1405هـ /1985م، ج 2، ص 162، رقم: 963-

Nor al Din 'Alibin 'aby Bakar, *Majma' al Fawa'id*, (Beirut: Dār al Beirut: Dār al Fikar, 1992), No.:5144

Suleman bin Aḥmad, *Al Mu'jam al ṣaghyr*, (Beirut: Al Maktab al islamiy, 1985). 2:162, No.:963

²² الذهبي، ميزان الاعتدال، ج 4، ص 320، رقم: 9294-

Al dhahby, *Meyzan al 'etidal*, 4:320, No.:9294

²³ ابن عدى، ابو احمد بن عدى الجرجاني، الكامل في ضعفاء الرجال، تحقيق: عادل احمد عبد الموجود، علي محمد معوض، المكتب العلمي، بيروت، لبنان، 1418 هـ /1997م، ج 4، ص 309، رقم: 766-

Abu Aḥmad bin 'Adi, *Al Kamil fi du'afa al rijal*, (Beirut: Dār al kutub al 'ilmiyyah, 1997), 4:309, No.:766

²⁴ ابن حبان، محمد بن حبان، الجرح و العين من المحدثين و الضعفاء و المتروكين، تحقيق: محمود ابراهيم زاهد، دار الوعى، حلب، 1396هـ، ج 2، ص 231، رقم: 906-

Muḥammad bin Ḥabban, *Al Majroḥyn min al Muḥadethyn*, (Ḥalb (Aleppo) : Dār al w'a', 1396), 2:231, No.:906

²⁵ الرازي، مفتاح الغيب، ج 16، ص 78؛ العيني، احمد بن الحسين، شعب الايمان، مكتبة الرشد للنشر و التوزيع، رياض، 1423هـ /2003م، ج 11، ص 306، رقم: 8573-

Al Rāzi, *Mafatyḥ al ghayb*, 16:78

مفاتيح الغيب (تفسير كبير) میں سورۃ التوبہ کی تفسیر میں وارد موضوع احادیث کا علمی مطالعہ

Aḥmad bin al Ḥusain, *Shu'ab al 'eyman*, (Riyad: Maktabah al Rushd, 2003), 11:306, No.:8573

²⁶القضاعي، محمد بن سلامہ، مسند الشباب، تحقیق: حمدی بن عبد الحمید سلفی، مؤسسۃ الرسالۃ، بیروت، 1402ھ/1986 م، ج1، ص350، رقم: 8573۔

Muḥammad bin Salamah, *Musnad al shyhab*, (Beirut: Muassissat al Risalah, 1986), 1:350, No.:8573

²⁷الأنصهانی، ابو نعیم احمد بن عبد اللہ بن احمد، حلیۃ الاولیاء و طبقات الأصفیاء، دار الکتب العربی، بیروت، 1405ھ/1984 م، ج4، ص121۔

Aḥmad bin 'Abd allah , *Ṭabaqat al asfiya'*, (Beirut: Dār al kitab al 'Arabi, 1984), 4:121

²⁸القضائی، محمد طاهر بن علی، تذکرۃ الموضوعات، ادارۃ الطباعت المنیریہ، 1343ھ، ص68۔

Muḥammad Ṭahir bin 'Ali, *Tadhkirat al Mawḍu'at*, ('eDārat al ṭiba'ah al munyriyyah, 1343), 68

²⁹ابن الجوزی، العلیل المتناہیہ، ج2، ص30، رقم: 861؛ ابن الجوزی، عبد الرحمن بن علی، الضعفاء والمتر وکون، تحقیق: عبد اللہ القاضی، دار الکتب العلمیہ، بیروت، 1406ھ، ج1، ص111، رقم: 367؛ ابن عدی، الکامل فی ضعف الرجال، ج3، ص98، رقم: 445؛ ابن حبان، المجروحین من المحدثین والضعفاء والمتر وکین، ج1، ص128، رقم: 47۔

Ibn e Jawzi, *Al 'elal al mutanahiyah*, 2:30, No.: 861

'Abd al Raḥman bin 'ali, *Al ḍu'afa' wa al matrokon*, (Beirut: Dār al kutub al 'ilmiyyah, 1406), 1:111, No.:367

Abu Aḥmad bin 'Adi, *Al Kamil fi ḍu'afa al rijal*, 3:98, No.:445

Muḥammad bin Ḥabban, *Al Majroḥyn min al Muḥadethyn*, 1:128, No.:47

³⁰الرازی، مفاتيح الغيب، ج16، ص80۔

Al Rāzi, *Mafatyḥ al ghayb*, 16:80

³¹المبيعتي، شعب الايمان، ج12، ص192، رقم: 9264؛ القضاعي، مسند الشباب، ج1، ص127، رقم: 159؛ ابن الجوزی، الضعفاء والمتر وکون، ج2، ص166، رقم: 2255؛ ابن حبان، الثقات، دائرة المعارف العثمانية، حيدر آباد دکن، ہند، 1393ھ/9173 م، ج8، ص508، رقم: 14719؛ العسقلانی، لسان المیزان، ج4، ص128، رقم: 286۔

Al Bayhaqy, *Shu'ab al 'eyman*, 12:192, No.:9264

Al Qada'ey, *Musnad al shehab*, 1:127, No.:159

Ibn e al Jawzi, *Al ḍu'afa wa al matrukoon*, 2:166, No.:2255

Muḥammad bin Ḥabban, *Al Thiqaṭ*, (India: Da'erah al M'arif al uthmaniyyah, 1973), 8:508, No.:14719

Al 'asqalany, *Lesan al Meyzan*, 4:128, No.:286

³²ابن ابی حاتم، الجرح والتعديل، ج9، ص252، رقم: 1053؛ ابن حبان، الجرح وکین، ج2، ص448، رقم: 1175۔

Ibn e 'aby Ḥatim, *Al Jarah wa al ta'dyl*, 9:252, No.:1053

Ibn e Ḥabban, *Al Majroheyn*, 2:448, No.:1175

³³الرازی، مفاتيح الغيب، ج16، ص101۔

Al Rāzi, *Mafatyh al ghayb*, 16:80

³⁴التوبة: 72-

Surah al Tawbah, 72

³⁵الطبراني، ابو القاسم سليمان بن احمد، المعجم الأوسط، تحقيق: طارق بن عوض الله، عبد المحسن بن ابراهيم، دار الحرمين، القاهرة، 1415هـ / 1994م، ج5، ص120، رقم: 4849-

Suleman bin Aḥmad, *Al Mu'jam al 'awsaṭ*, (Qahirah: Dār al Ḥaramyn), 5:120, No.:4849
³⁶ابن حبان، البحر وحسين، ج1، ص217، رقم: 190-

Ibn e Ḥabban, *Al Majroheyn*, 1:217, No.:190

³⁷ابن الجوزي، عبد الرحمن بن علي، الموضوعات، تحقيق: عبد الرحمن بن عثمان، مكتبة السلفية، مدينة منوره، 1386هـ / 1966م، ج3، ص252؛ ابن الجوزي، الضعفاء والمتروكون، ج1، ص169، رقم: 657؛ ابن عدي، الكامل في الضعفاء، ج1، ص227، رقم: 356-

Ibn e al Jawzi 'Abd al Raḥman bin 'ali, *Al Mawdu'at*, (Saudia: Maktabah Al Salfiyyah, 1966), 3:252

Ibn e al Jawzi, *Al ḍu'afa wa al matrukoon*, 1:169, No.:657

Abu Aḥmad bin 'Adi, *Al Kamil fi ḍu'afa al rijal*, 1:227, No.:356

³⁸ملا علي قاري، نور الدين علي بن محمد، الاسرار المرفوعة في الأخبار الموضوعة، تحقيق: محمد الصباغ، دار الامانة، مؤسسة الرسالة، بيروت، سن نامعلوم، ص155، رقم: 65-

'Alibin Muḥammad, *Al Asrar al Marfo'ah*, (Beirut: Muassissat al Beirut: Muassissat al Risalah,) 155, No.:65

³⁹السحاوي، محمد بن عبد الرحمن، المقاصد الحسنة في بيان كثير من الأحاديث المشتهرة على الأسنه، تحقيق: محمد عثمان، دار الكتاب العربي، بيروت، لبنان، 1405هـ / 1985م، ج1، ص162، رقم: 178؛ الزركشي، بدر الدين محمد بن عبد الله، التذكرة في الأحاديث المشتهرة، دار الكتب العلمية، بيروت، لبنان، 1406هـ / 1986م، ج1، ص70-

Muḥammad bin 'Abd al Raḥman, *Al Mqaṣid al Ḥasanah*, (Beirut: Dār al kitab al 'Arabi, 1985), 1:162, No.:178

Muḥammad bin 'Abd allah, Al Zarkashy, *Al Tadhkirah fi al aḥadith al mushtahirah*, (Beirut: Dār al kutub al 'ilmiyyah, 1989), 1:70

⁴⁰البخاري، محمد بن اسماعيل، الجامع الصحيح (صحيح البخاري)، تحقيق: محمد زهير بن ناصر، دار طوق النجاة، بيروت، 1422هـ / 2003م، كتاب المغازي، باب علي بن ابي طالب رضي الله عنه، رقم: 4094؛ امام مسلم، مسلم بن الحجاج القشيري، الجامع الصحيح (صحيح مسلم)، تحقيق: محمد فواد عبد الباقي، دار احياء التراث العربي، بيروت، سن نامعلوم، كتاب الزكوة، باب ذكر الخوارج وصفاتهم، رقم: 2500-

Muḥammad bin 'isma'iel, *Al jame' al ṣaḥyḥ al Bukhary*, (Beirut: Dār Ṭawq al Najah, 2003), No.:4094

Muslim bin al Ḥajjaj, *Al jame' al ṣaḥyḥ Muslim*, (Beirut: Dār 'ihya al turath al 'Arabi), No.:2500